

DEĊIŻJONI TAL-BANK ĊENTRALI EWROPEW

tal-15 ta' Diċembru 2008

li tistabbilixxi l-miżuri meħtieġa għall-hlas tal-kapital tal-Bank Ċentrali Ewropew mill-banek ċentrali nazzjonali mhux parteċipanti

(BĊE/2008/28)

(2009/58/KE)

IL-KUNSILL ĠENERALI TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew (minn issa 'l quddiem "l-Istatut tas-SEBC"), b'mod partikolari l-Artikolu 48,

Billi:

- (1) Id-Deciżjoni BĊE/2006/26 tat-18 ta' Diċembru 2006, li tistabbilixxi l-miżuri meħtieġa għall-hlas tal-kapital tal-Bank Ċentrali Ewropew mill-banek ċentrali nazzjonali mhux parteċipanti⁽¹⁾, iddeterminat il-persentaġġ tas-sottoskrizzjoni tal-kapital tal-Bank Ċentrali Ewropew (BĊE) li l-banek ċentrali nazzjonali (BĊNi) ta' l-Istati Membri li ma jkunux adottaw l-ewro fl-1 ta' Jannar 2007 kellhom obbligazzjoni li jhallsu fl-1 ta' Jannar 2007 bhala kontribuzzjoni ta' l-ispejjeż operattivi tal-BĊE.
- (2) Id-Deciżjoni BĊE/2008/23 tat-12 ta' Diċembru 2008 dwar l-ishma ta' persentaġġ tal-banek ċentrali nazzjonali fl-iskema għas-sottoskrizzjoni tal-kapital tal-Bank Ċentrali Ewropew⁽²⁾ tippovdi għall-aġġustament ta' l-iskema għas-sottoskrizzjoni tal-kapital tal-BĊE (minn issa 'l quddiem "l-iskema kapitali") skond l-Artikolu 29.3 ta' l-Istatut tas-SEBC, u tistabbilixxi b'effett mill-1 ta' Jannar 2009, l-ippeżar il-ġdid assenjat lil kull BĊN fl-iskema aġġustata għas-sottoskrizzjoni tal-kapital (minn issa 'l quddiem l-"ippeżar ta' l-iskema kapitali").
- (3) Il-kapital sottoskritt tal-BĊE huwa ta' EUR 5 760 652 402,58.
- (4) L-iskema kapitali aġġustata teħtieġ l-adozzjoni ta' deciżjoni ġdida tal-BĊE li tirrevoka d-Deciżjoni BĊE/2006/26 b'effett mill-1 ta' Jannar 2009, u li tiddetermina l-persentaġġ tal-kapital sottoskritt tal-BĊE li l-BĊNi ta' l-Istati Membri li ma jkunux adottaw l-ewro sa l-1 ta' Jannar 2009, (minn issa 'l quddiem "il-BĊNi mhux parteċipanti") għandhom obbligazzjoni jhallsu b'effett mill-1 ta' Jannar 2009,

IDDEĊIEDA KIF ĠEJ:

Artikolu 1

Daqs u forma ta' kapital imħallas

Kull BĊN mhux parteċipanti għandu jhallas 7 % tas-sottoskrizzjoni tiegħu għall-kapital tal-BĊE b'effett mill-1 ta' Jannar 2009.

⁽¹⁾ ĠU L 24, 31.1.2007, p. 15.⁽²⁾ Ara paġna 66 ta' dan il-Ġurnal Uffiċjali.

Wara li jitqies l-ippeżar ta' l-iskema kapitali deskritt fl-Artikolu 2 tad-Deciżjoni BĊE/2008/23, kull BĊN mhux parteċipanti għandu jhallas b'effett mill-1 ta' Jannar 2009, l-ammont muri hdejn ismu fit-tabella li ġejja:

BĊN mhux parteċipanti	(EUR)
Българска народна банка (Bank Nazzjonali Bulgaru)	3 502 591,87
Česká národní banka	5 835 771,31
Danmarks Nationalbank	5 982 149,49
Eesti Pank	721 809,75
Latvijas Banka	1 144 007,96
Lietuvos bankas	1 716 213,56
Magyar Nemzeti Bank	5 587 371,98
Narodowy Bank Polski	19 740 488,44
Banca Națională a României	9 937 989,49
Sveriges Riksbank	9 106 093,68
Bank of England	58 539 980,14

Artikolu 2

Aġġustament tal-kapital imħallas

1. Minhabba li kull BĊN mhux parteċipanti diġa' hallas 7 % tas-sehem tiegħu fil-kapital sottoskritt tal-BĊE kif applikabbli sal-31 ta' Diċembru 2008, skond id-Deciżjoni BĊE/2006/26, kull wiehed minnhom għandu jew jittrasferixxi ammont addizzjonali lill-BĊE, jew jirċievi ammont lura mill-BĊE, kif jixraq, sabiex jaslu għall-ammonti murija fit-tabella fl-Artikolu 1.

2. It-trasferimenti kollha skond dan l-Artikolu għandhom isiru skond id-Deciżjoni BĊE/2008/25 tat-12 ta' Diċembru 2008 li tistabbilixxi t-termini u l-kundizzjonijiet għat-trasferimenti ta' l-ishma kapitali tal-Bank Ċentrali Ewropew bejn il-banek ċentrali nazzjonali u għall-aġġustament tal-kapital imħallas⁽³⁾.

⁽³⁾ Ara paġna 71 ta' dan il-Ġurnal Uffiċjali.

*Artikolu 3***Dispożizzjonijiet finali**

1. Din id-Deċiżjoni għandha tidhol fis-seħh fl-1 ta' Jannar 2009.
2. Id-Deċiżjoni BĈE/2006/26 qed tiġi hawnhekk abrogata b'effett mill-1 ta' Jannar 2009.
3. Ir-referenzi għad-Deċiżjoni BĈE/2006/26 għandhom jiġu interpretati bħala referenzi magħmulin għal din id-Deċiżjoni.

Magħmula fi Frankfurt am Main, 15 ta' Dicembru 2008.

Il-President tal-BĈE
Jean-Claude TRICHET
